

## I

(Riżoluzzjonijiet, Rakkomandazzjonijiet u Opinjonijiet)

## OPINJONIJIET

## IL-BANK ĊENTRALI EWROPEW

## OPINJONI TAL-BANK ĊENTRALI EWROPEW

tat-12 ta' Novembru 2009

dwar proposta għal Direttiva tal-Parlament Ewropew u tal-Kunsill li temenda d-Direttivi 2006/48/KE u 2006/49/KE dwar ir-rekwiżiti kapitali għall-kotba tal-kummerċ u għar-rititolizzazzjonijiet, u r-reviżjoni superviżorja tal-politiki dwar ir-rimunerazzjoni

(CON/2009/94)

(2009/C 291/01)

**Introduzzjoni u bażi legali**

1. Fl-10 ta' Settembru 2009 il-Bank Ċentrali Ewropew (BĊE) irċieva talba mill-Kunsill tal-Unjoni Ewropea għal opinjoni dwar proposta għal Direttiva tal-Parlament Ewropew u tal-Kunsill li temenda d-Direttivi 2006/48/KE u 2006/49/KE dwar ir-rekwiżiti kapitali għall-kotba tal-kummerċ u għar-rititolizzazzjonijiet, u r-reviżjoni superviżorja tal-politiki dwar ir-rimunerazzjoni<sup>(1)</sup> (minn hawn 'il quddiem id-direttiva proposta).
2. Il-kompetenza tal-BĊE li jagħti opinjoni hija bbażata fuq l-ewwel inċiż tal-Artikolu 105(4) tat-Trattat li jstabbilixxi l-Komunità Ewropea u fuq l-Artikolu 105(5) tat-Trattat, billi d-direttiva proposta tittratta wiehed mill-kompiti tas-Sistema Ewropea tal-Banek Ċentrali (SEBC), jiġifieri li tikkontribwixxi għat-twettiq bla xkiel tal-politiki segwiti mill-awtoritajiet kompetenti dwar l-istabbiltà tas-sistema finanzjarja. Skont l-ewwel sentenza tal-Artikolu 17.5 tar-Regoli ta' Proċedura tal-Bank Ċentrali Ewropew, il-Kunsill Governattiv adotta din l-opinjoni.

**Osservazzjonijiet ġenerali**

3. Il-BĊE jilqa' d-direttiva proposta fir-rigward tar-rekwiżiti kapitali għall-kotba tal-kummerċ tal-bank u għar-rititolizzazzjonijiet, li bejn wiehed u iehor huma konsistenti mal-approċċ żviluppat reċentement mill-Kumitat ta' Basel dwar is-Superviżjoni Bankarja<sup>(2)</sup>. Il-BĊE huwa tal-fehma li hemm bżonn li jiġu allinjati iktar ir-rekwiżiti tad-direttiva proposta mal-qafas tar-riskju tas-suq ta' Basel II revedut. B'mod partikolari, il-BĊE jissuġġerixxi l-introduzzjoni fl-Anness II punt (1) tad-direttiva proposta eżenzjoni għall-attivitajiet ta' kummerċ ta' korrelazzjoni mir-rekwiżit li l-iskoperturi tat-titolizzazzjonijiet kollha fil-ktieb tal-kummerċ jirċievu t-trattament tar-riskju speċifiku standardizzat.
4. Barra minn hekk, il-BĊE jinnota li l-istudju tal-impatt kwantitattiv li bhalissa qed isir mill-Kumitat ta' Basel fuq is-Superviżjoni Bankarja jista' jwassal għar-rikalibrizzjoni tal-"attivitajiet ta' kummerċ ta' korrelazzjoni". Jekk l-istudju tal-impatt tassew iwassal għar-rikalibrizzjoni tal-qafas ta' riskju tas-suq ta' Basel II,

<sup>(1)</sup> KUMM(2009) 362 finali.

<sup>(2)</sup> Ara "Revisions to the Basel II market risk framework" [Reviżjonijiet għall-qafas tar-riskju tas-suq ta' Basel II], "Guidelines for computing capital for incremental risk in the trading book" [Linji gwida għall-komputazzjoni tal-kapital għar-riskju inkrementali fil-ktieb tal-kummerċ], u "Enhancements to the Basel II framework" [Titjib fil-qafas ta' Basel II], datat it-13 ta' Lulju 2009, disponibbli fuq il-websajt tal-Bank for International Settlements' f'<http://www.bis.org>

il-BĊE jappoġġa bis-shih li jkun hemm allinjament korrispondenti tad-direttiva proposta, jew xi emenda għaliha, biex tiġi żgurata l-kompetizzjoni internazzjonali ġusta f'dan il-qasam.

5. Il-BĊE jilqa' wkoll l-introduzzjoni tad-dispożizzjonijiet ta' rimunerazzjoni fl-Anness I tad-direttiva proposta, li huma skont l-impenn tal-mexxejja tal-G20 għall-implimentazzjoni ta' standards ta' kumpens internazzjonali mmirati li jtemmu prattiċi li jwasslu għat-tehid ta' riskju eċċessiv<sup>(1)</sup>. Barra minn hekk, il-BĊE jappoġġa l-applikazzjoni tad-dispożizzjonijiet tal-politiki ta' rimunerazzjoni fil-livell tal-grupp, biex jiġi żgurat it-trattament konsistenti ta' impjegati li jiehdu riskju fil-ġurisdizzjonijiet kollha fejn joperaw il-banek tal-UE. Fl-aħħar, il-BĊE jenfasizza li meta jiġu introdotti standards internazzjonali li jindirizzaw primarjament istituzzjonijiet finanzjarji sinifikanti fid-dritt Komunitarju, li japplika għall-istituzzjonijiet ta' kreditu kollha (inklużi dawk iżgħar), il-prinċipju tal-proporzjonalità, kif stabbilit fit-Trattat, għandu jiġi applikat kif jixraq.
6. Meta l-BĊE jirrakkomanda li tiġi adottata d-direttiva proposta, proposti ta' abbozzar speċifiċi jidhru fl-Anness akkumpanjati bi spjegazzjoni. Dawn il-proposti ma jindirizzawx l-osservazzjonijiet iktar ġenerali li saru iktar 'il fuq.

Magħmula fi Frankfurt am Main, fit-12 ta' Novembru 2009.

*Il-President tal-BĊE*  
Jean-Claude TRICHET

---

<sup>(1)</sup> Ara "FSF Principles for Sound Compensation Practices" [Prinċipji FSF għal Prattiċi ta' Kumpens Xierqa] u l-istandards ta' implimentazzjoni rilevanti, disponibbli fil-websajt tal-G20 f'<http://www.g20.org>

## ANNEX

## Proposti għall-abbozzar

Test propost mill-Kummissjoni	Emendi proposti mill-BĊE <sup>(1)</sup>
<b>Emenda 1</b>	
Referenzi	
<p>“Wara li kkunsidra t-Trattat li jstabbilixxi l-Komunità Ewropea, partikolarment l-Artiklu 47(2),</p> <p>Wara li kkunsidraw il-proposta mill-Kummissjoni,</p> <p>Wara li kkunsidraw l-opinjoni tal-Kumitat Ekonomiku u Soċjali Ewropew,</p> <p>Jaġixxu skont il-proċedura stabbilita fl-Artikolu 251 tat-Trattat,”</p>	<p>“Wara li kkunsidra t-Trattat li jstabbilixxi l-Komunità Ewropea, partikolarment l-Artiklu 47(2),</p> <p>Wara li kkunsidraw il-proposta mill-Kummissjoni,</p> <p>Wara li kkunsidraw l-opinjoni tal-Kumitat Ekonomiku u Soċjali Ewropew,</p> <p><b>Wara li kkunsidra l-opinjoni tal-Bank Ċentrali Ewropew,</b></p> <p>Jaġixxu skont il-proċedura stabbilita fl-Artikolu 251 tat-Trattat,”</p>

## Spjegazzjoni:

Billi t-Trattat jehtieg konsultazzjoni tal-BĊE fuq id-direttiva proposta, għandha tiddaħhal referenza f'dan is-sens fid-direttiva proposta skont l-Artikolu 253 tat-Trattat.

**Emenda 2**

## Artikolu 1(9)

<p>“Artikolu 122b</p> <p>1. Minkejja l-piżijiet tar-riskju għal pożizzjonijiet ġenerali ta' rititolizzazzjoni fl-Anness IX, il-Parti 4, l-awtoritajiet kompetenti għandhom jesigū li l-istituzzjonijiet ta' kreditu japplikaw piż tar-riskju ta' 1 250 % għal pożizzjonijiet f'rititolizzazzjonijiet kumplessi hafna, sakemm l-istituzzjoni ta' kreditu ma tkunx uriet lill-awtorità kompetenti għal kull pożizzjoni ta' rititolizzazzjoni bhal din li hija kkonformat mar-rekwiżiti stipulati fl-Artikolu 122a(4) u (5).</p> <p>2. Il-paragrafu 1 għandu japplika fir-rigward ta' pożizzjonijiet f'rititolizzazzjonijiet godda mahruġa wara l-31 ta' Diċembru 2010. Rigward il-pożizzjonijiet f'rititolizzazzjonijiet eżistenti, il-paragrafu 1 għandu japplika mill-31 ta' Diċembru 2014 f'każijiet fejn skoperturi sottostanti godda jiżdiedu jew jitbiddu wara dik id-data.”</p>	<p>“Artikolu 122b</p> <p><del>1. Minkejja l-piżijiet tar-riskju għal pożizzjonijiet ġenerali ta' rititolizzazzjoni fl-Anness IX, il-Parti 4, l-awtoritajiet kompetenti għandhom jesigū li l-istituzzjonijiet ta' kreditu japplikaw piż tar-riskju ta' 1 250 % għal pożizzjonijiet f'rititolizzazzjonijiet kumplessi hafna, sakemm l-istituzzjoni ta' kreditu ma tkunx uriet lill-awtorità kompetenti għal kull pożizzjoni ta' rititolizzazzjoni bhal din li hija kkonformat mar-rekwiżiti stipulati fl-Artikolu 122a(4) u (5).</del></p> <p><del>2. Il-paragrafu 1 għandu japplika fir-rigward ta' pożizzjonijiet f'rititolizzazzjonijiet godda mahruġa wara l-31 ta' Diċembru 2010. Rigward il-pożizzjonijiet f'rititolizzazzjonijiet eżistenti, il-paragrafu 1 għandu japplika mill-31 ta' Diċembru 2014 f'każijiet fejn skoperturi sottostanti godda jiżdiedu jew jitbiddu wara dik id-data.”</del></p>
--	--

## Spjegazzjoni:

Il-kwistjoni ta' nuqqas ta' konformità mar-rekwiżiti ta' diligenza dovuta għall-iskoperturi ta' titolizzazzjoni hija indirizzata b'mod adegwat fl-Artikolu 122a tad-Direttiva adottata mill-Kunsill fil-15 ta' Lulju 2009 <sup>(2)</sup> Barra minn hekk, it-trattament propost ta' skoperturi ta' rititolizzazzjoni kumplessi hafna proposti taht l-Artikolu 122b mhuwiex konformi mal-prinċipju ta' proporzjonalità applikat fl-Artikolu 122a(5) tad-direttiva msemmija iktar 'il fuq, li pprovdiet għal medda ta' 250 % sa 1 250 %, dan jiddependi fuq il-livell ta' ksur tad-dispożizzjonijiet tad-diligenza dovuta. Bħala konsegwenza, il-BĊE jissuġġerixxi li jiħassar l-Artikolu 122b propost.

Test propost mill-Kummissjoni

Emendi proposti mill-BĊE <sup>(1)</sup>**Emenda 3**

Anness I, paragrafu 1

**"11. POLITIKI DWAR IR-RIMUNERAZZJONI**

22. Meta jistabbilixxu u japplikaw il-politiki dwar ir-rimunerazzjoni għal dawk il-kategoriji ta' personal li l-attivitajiet professjonali tagħhom ikollhom impatt materjali fuq il-profil tar-riskju tagħhom, l-istituzzjonijiet ta' kreditu għandhom jikkonformaw mal-prinċipji segwenti b'mod li jkun adattat għad-daqs tagħhom, għall-organizzazzjoni interna u għan-natura, il-firxa u l-kumplessità tal-attivitajiet tagħhom:

- (a) il-politika dwar ir-rimunerazzjoni tkun konsistenti ma' u tippromwovi mmanigġjar tajjeb u effikaċi tar-riskji u ma tinkoraġġix tehid tar-riskju li jaqbeż il-livell ta' riskju ttollerat tal-istituzzjoni ta' kreditu;
- (b) il-politika dwar ir-rimunerazzjoni tkun konsistenti mal-istrategġija kummerċjali, l-oġġettivi, il-valuri u l-interessi fit-tul tal-istituzzjoni ta' kreditu;
- (c) il-korp maniġerjali (funzjoni superviżorja) tal-istituzzjoni ta' kreditu jistabbilixxi l-prinċipji generali tal-politika dwar ir-rimunerazzjoni u jkun responsabbli għall-implimentazzjoni tagħha;
- (d) l-implimentazzjoni tal-politika dwar ir-rimunerazzjoni tkun, tal-anqas darba fis-sena, soġġetta għal reviżjoni interna ċentrali u indipendenti dwar il-konformità mal-politiki u l-proċeduri għar-rimunerazzjoni definiti mill-korp maniġerjali (funzjoni superviżorja);
- (e) Fejn ir-rimunerazzjoni tkun marbuta mal-prestazzjoni, l-ammont totali ta' rimunerazzjoni jkun ibbażat fuq kombinazzjoni tal-valutazzjoni tal-prestazzjoni tal-individwu u tal-unità tan-negozju konċernata u tar-riżultati globali tal-istituzzjoni ta' kreditu;
- (f) Il-komponenti fissi u varjabbli tar-rimunerazzjoni totali jkunu bbilanċjati b'mod xieraq; il-komponent fiss jirrappreżenta proporzjon għoli biżżejjed tar-rimunerazzjoni totali sabiex jippermetti t-thaddim ta' politika kompletament flessibbli dwar il-bonusijiet, fosthom il-possibbiltà li ma jithallas l-ebda bonus;
- (g) il-hlasijiet marbuta mat-terminazzjoni bikrija ta' kuntratt jirriflettu l-prestazzjoni miksuba maż-żmien u huma mfassla b'mod li ma jippremjawx il-falliment;

**"11. POLITIKI DWAR IR-RIMUNERAZZJONI**

22. Meta jistabbilixxu u japplikaw il-politiki dwar ir-rimunerazzjoni għal dawk il-kategoriji ta' personal li l-attivitajiet professjonali tagħhom ikollhom impatt materjali fuq il-profil tar-riskju tagħhom, l-istituzzjonijiet ta' kreditu għandhom jikkonformaw mal-prinċipji segwenti b'mod li jkun adattat għad-daqs tagħhom, għall-organizzazzjoni interna u għan-natura, il-firxa u l-kumplessità tal-attivitajiet tagħhom:

- (a) il-politika dwar ir-rimunerazzjoni tkun konsistenti ma' u tippromwovi mmanigġjar tajjeb u effikaċi tar-riskji u ma tinkoraġġix tehid tar-riskju li jaqbeż il-livell ta' riskju ttollerat tal-istituzzjoni ta' kreditu;
- (b) il-politika dwar ir-rimunerazzjoni tkun konsistenti mal-istrategġija kummerċjali, l-oġġettivi, il-valuri u l-interessi fit-tul tal-istituzzjoni ta' kreditu;
- (c) il-korp maniġerjali (funzjoni superviżorja) tal-istituzzjoni ta' kreditu jistabbilixxi **u jirriveđi** l-prinċipji generali tal-politika dwar ir-rimunerazzjoni u jkun responsabbli għall-implimentazzjoni tagħha;
- (d) l-implimentazzjoni tal-politika dwar ir-rimunerazzjoni tkun, tal-anqas darba fis-sena, soġġetta għal reviżjoni interna ċentrali u indipendenti dwar il-konformità mal-politiki u l-proċeduri għar-rimunerazzjoni definiti mill-korp maniġerjali (funzjoni superviżorja);
- (e) **ir-rimunerazzjoni ta' staff impenjat fil-kontroll finanzjarju u tar-riskju hija indipendenti mill-oqsma ta' negozju li jissorveljaw u f'parità mar-rwol ewlieni tagħhom fl-istituzzjoni tal-kreditu;**
- (ef) fejn ir-rimunerazzjoni tkun marbuta mal-prestazzjoni, l-ammont totali ta' rimunerazzjoni jkun ibbażat fuq kombinazzjoni tal-valutazzjoni tal-prestazzjoni tal-individwu u tal-unità tan-negozju konċernata u tar-riżultati globali tal-istituzzjoni ta' kreditu;
- (hg) il-kejl tal-prestazzjoni li jintuża sabiex jiġi kkalkulati **il-komponent tar-rimunerazzjoni varjabbli bonusijiet jew raggruppamenti ta' bonusijiet** jinkludi agġustament **għat-tipi kollha ta'** riskji preżenti u futuri u jqis il-prezz tal-kapital u l-likwidità mehteġa;

Test propost mill-Kummissjoni	Emendi proposti mill-BĊE <sup>(1)</sup>
<p>(h) il-kejl tal-prestazzjoni li jintuża sabiex jiġu kkalkulati bonusijiet jew raggruppamenti ta' bonusijiet jinkludi aġġustament għar-riskji preżenti u futuri u jqis il-prezz tal-kapital u l-likwidità meħtieġa;</p> <p>(i) il-hlas tal-parti prinċipali ta' bonus sinifikanti jiġi ddifferit għal perjodu xieraq u jkun marbut mal-prestazzjoni tal-kumpanija fil-ġejjieni."</p>	<p>(h) <b>rimunerazzjoni varjabbli ggarantita tista' ssehh biss f'każijiet eċċezzjonali fil-kuntest tal-impjeg ta' staff ġdid u huwa limitat għall-ewwel sena, wara li jitqiesu l-politiki tal-immanigġjar tar-riskju prudenti;</b></p> <p>(fi) <b>il-komponenti fissi u varjabbli tar-rimunerazzjoni totali jkunu bbilancjati b'mod xieraq u konsistenti ma' allinjament tar-riskju;</b> il-komponent fiss jirrappreżenta proporzjon għoli biżżejjed tar-rimunerazzjoni totali sabiex jippermetti t-tħaddim ta' politika kompletament flessibbli dwar il-bonusijiet <b>fir-rigward tal-komponent varjabbli</b>, fosthom il-possibbiltà li ma jithallas l-ebda <del>bonus</del> <b>komponent variabbli;</b></p> <p>(j) <b>il-hlas tar-rimunerazzjoni varjabbli totali ma tillimitax il-kapaċità tal-istituzzjoni ta' kreditu li ssahhah il-bażi kapitali tagħha;</b></p> <p>(ik) il-hlas tal-parti prinċipali ta' <del>bonus</del> <b>komponent ta' rimunerazzjoni varjabbli</b> sinifikanti jiġi ddifferit għal perjodu xieraq <b>ta' mhux anqas minn tliet snin, ma jiġix vestit iktar mghaġġel milli fuq bażi pro rata</b> u jkun marbut mal-prestazzjoni tal-istituzzjoni ta' kreditu fil-ġejjieni;</p> <p>(l) <b>proporzjon sostanzjali tal-komponent tar-rimunerazzjoni varjabbli għandu jinghata f'ishma jew fi strumenti marbuta mal-ishma, jew, meta jkun xieraq, strumenti oħrajn mhux fi flus kontanti sakemm dawn l-istrumenti johlqu incentivi allinjati mal-holqien tal-valur fit-tul u l-orizzonti taż-żmien tar-riskju. Għoti f'ishma, marbuta mal-ishma jew strumenti oħrajn mhux fi flus kontanti huma suġġetti għal politika ta' żamma xierqa;</b></p> <p>(gm) il-hlasijiet marbuta mat-terminazzjoni bikrija ta' kuntratt jirriflettu l-prestazzjoni miksuba maż-żmien u huma mfassla b'mod li ma jippremjawx il-falliment;</p> <p>22a. <b>L-istituzzjonijiet ta' kreditu li huma sinifikanti fir-rigward tad-daqs tagħhom, organizzazzjoni interna u n-natura, l-ambitu u l-kumplessità tal-attivitajiet tagħhom għandhom jistabbilixxu kumitat ta' bord ta' rimunerazzjoni biex jissorvelja l-politiki u l-prattiki ta' kumpens tagħhom. Il-kumitat ta' rimunerazzjoni għandu jiġi kkostitwit b'mod li jippermettilu li jeżerċita għodid kompetenti u indipendenti fuq politiki ta' rimunerazzjoni u Prattiki u incentivi mahluqin għall-immanigġjar tar-riskju, il-kapital u l-likwidità."</b></p>

Test propost mill-Kummissjoni	Emendi proposti mill-BĊE <sup>(1)</sup>
-------------------------------	---

## Spjegazzjoni:

Il-BĊE jissuġġerixxi li jiġi emendat l-Anness I, paragrafu 1 tad-direttiva proposta kif ġej: (i) il-kejl tal-prestazzjoni għandu jiġi aġġustat għat-tipi kollha ta' riskju (ara l-punt g tal-kolonna tal-lemin iktar 'il fuq); u (ii) il-punti h u i tal-Anness I, paragrafu 1 tad-direttiva proposta għandhom jinqalbu (ara l-punti g u i tal-kolonna tal-lemin iktar 'il fuq) biex jinżammew flimkien ir-referenzi għall-kejl tal-prestazzjoni u għall-komponent tar-rimunerazzjoni varjabbli. Fl-aħħar nett, il-BĊE jipproponi l-introduzzjoni ta' prinċipji godda li jirriflettu l-ftehim tal-mexxejja tal-G20 li ntlahaq fil-Laqgħa Għolja ta' Pittsburg bejn l-24 u l-25 ta' Settembru 2009. B'mod partikolari, il-Mexxejja tal-G20 jaqblu għal kollox mal-istandards ta' implimentazzjoni tal-Bord tal-Istabbiltà Finanzjarja mmirata lejn l-allinjament ta' kumpens mal-ħolqien ta' valur fit-tul, mhux it-tehid ta' riskju eċċessiv (ara n-nota ta' qiegħ il-paġna 3 iktar 'il fuq).

**Emenda 4**

Anness II, paragrafu 3(e)

"7. Għall-finijiet tal-punti 10b(a) u 10b(b), ir-riżultati tal-kalkolu li tagħmel l-istituzzjoni nnifisha għandhom jiżdiedu b'fattur ta' multiplikazzjoni (m+) ta' mill-inqas 3."	"7. Għall-finijiet tal-punti 10b(a) u 10b(b), ir-riżultati tal-kalkolu li tagħmel l-istituzzjoni nnifisha għandhom jiżdiedu b'fattur ta' multiplikazzjoni (m <sub>+</sub> ) ta' mill-inqas 3 <b>u fattur ta' multiplikazzjoni (m<sub>s</sub>) ta' mill-inqas 3.</b> "
---	---

## Spjegazzjoni:

Il-BĊE jappoġġa l-allinjament tad-direttiva proposta mat-test ta' Basel rilevanti (jiġifieri Revizjonijiet għall-qafas tar-riskju tas-suq ta' Basel II) li jipprovdi għal żewġ multiplikaturi differenti għall-valur-fir-riskju kurrenti u stressjat.

**Emenda 5**

Anness II, paragrafu 3(f)

"Għall-finijiet tal-punt 10b(a) u 10b(b), il-fattur ta' multiplikazzjoni (m+) għandu jiġi miżjud b'fattur ta' zieda ta' bejn 0 u 1 skont it-Tabella 1, jiddependi fuq in-numru ta' qbiż tal-valur għall-aktar 250 ġurnata tan-negozju riċenti kif muri mill-ittestjar b'lura tal-kejl tal-valur fir-riskju mill-istituzzjoni kif stabbilit fil-punt 10 [...]."	"Għall-finijiet tal-punt 10b(a) u 10b(b), il-fattur ta' multiplikazzjoni (m <sub>+</sub> ) <b>u (m<sub>s</sub>)</b> għandu jiġi miżjud b'fattur ta' zieda ta' bejn 0 u 1 skont it-Tabella 1, jiddependi fuq in-numru ta' qbiż tal-valur għall-aktar 250 ġurnata tan-negozju riċenti kif muri mill-ittestjar b'lura tal-kejl tal-valur fir-riskju mill-istituzzjoni kif stabbilit fil-punt 10 [...]."
--	--

## Spjegazzjoni:

Ara l-isjegazzjoni għall-Emenda 4.

<sup>(1)</sup> Il-grassett fil-korp tat-test jindika fejn il-BĊE qed jipproponi li jiddaħhal test ġdid. It-thassir (strikethrough) fil-korp tat-test jindika fejn il-BĊE qed jipproponi li jithassar test.

<sup>(2)</sup> Direttiva tal-Parlament Ewropew u tal-Kunsill li temenda d-Direttiva 2006/48/KE, 2006/49/KE u 2007/64/KE dwar banek affiljati ma' istituzzjonijiet ċentrali, ċerti elementi ta' fondi proprji, skoperturi kbar, arrangamenti superviżorji, u l-ġestjoni tal-kriżijiet adottata mill-Kunsill fil-15 ta' Lulju 2009, wara ftehim milhuq mal-Parlament Ewropew fl-ewwel qari, disponibbli fil-websajt tal-Kunsill f'<http://register.consilium.europa.eu>